

- ὅτι “ταῦτὸν ἐν γῆ τ’ ἀπέβαλεν κὰν οὐρανῶ
κὰν τῇ θαλάττῃ θηρίον τὴν ἀσπίδα.”
- Ξα. οἴμοι, τί δῆτά μοι κακὸν γενήσεται
ἰδόντι τοιοῦτον ἐνύπνιον;
- Ω. μὴ φροντίσης. 25
οὐδὲν γὰρ ἔσται δεινόν, οὐ μὰ τοὺς θεούς.
- Ξα. δεινόν γέ ποῦστ’ ἄνθρωπος ἀποβαλὼν ὅπλα.
ἀτὰρ σὺ τὸ σὸν αὐ λέξον.
- Ω. ἀλλ’ ἐστὶν μέγα.
περὶ τῆς πόλεως γὰρ ἔστι, τοῦ σκάφους ὄλου.
- Ξα. λέγε νυν ἀνύσας τι τὴν τρόπον τοῦ πράγματος. 30
- Ω. ἔδοξέ μοι περὶ πρῶτον ὕπνον ἐν τῇ Πυκνῇ
ἐκκλησιάξειν πρόβατα συγκαθήμενα,
βακτηρίας ἔχοντα καὶ τριβώνια·
κᾶπειτα τούτοις τοῖσι προβάτοις μούδδοκει
δημηγορεῖν φάλλαϊνα πανδοκεύτρια, 35
ἔχουσα φωνὴν ἐμπεπρημένης ὕος.
- Ξα. αἰβοῖ.
- Ω. τί ἐστι;
- Ξα. παῦε παῦε, μὴ λέγε·
ὄξει κάκιστον τοῦνύπνιον βύρσης σαπρᾶς.
- Ω. εἴθ’ ἢ μιὰρὰ φάλλαϊν’ ἔχουσα τρυτάνην
ἴσθη βόειον δημόν.
- Ξα. οἴμοι δειλαιος· 40
τὸν δῆμον ἡμῶν βούλεται διςτάναι.
- Ω. ἐδόκει δέ μοι Θέωρος αὐτῆς πλησίον
χαμαὶ καθῆσθαι τὴν κεφαλὴν κόρακος ἔχων.
εἶτ’ Ἀλκιβιάδης εἶπε πρὸς με τραυλίσας,
“ὄλας; Θέωλος τὴν κεφαλὴν κόρακος ἔχει.” 45
- Ξα. ὀρθῶς γε τοῦτ’ Ἀλκιβιάδης ἐτραύλισεν.
- Ω. οὐκουν ἐκεῖν’ ἀλλόκοτον, ὁ Θέωρος κόραξ

23 κὰν τῇ] κὰν ἐν Greg. Cor.
30 ἀνύσας sch. V: ἀ- codd.
-ησμένην V: -ησμένης cett.
Alc. 1.7

28 ἐστὶν L, Greg. Cor.: ἐστὶ cett.
36 ἐμπεπρημένης Bekker: -μένην R:
45 ὄλας; Θέωλος] ὄλας Θέωλον; Plut.

- γενόμενος;
- Ξα. ἦκιστ’, ἀλλ’ ἄριστον.
- Ω. πῶς;
- Ξα. ὅπως;
ἄνθρωπος ἂν εἶτ’ ἐγένετ’ ἐξαίφνης κόραξ·
οὐκουν ἐναργὲς τοῦτο συμβαλεῖν, ὅτι 50
ἀρθεῖς ἀφ’ ἡμῶν ἐς κόρακας οἰχῆσεται;
- Ω. εἶτ’ οὐκ ἐγὼ δοῦς δὺ’ ὀβολῶ μισθώσομαι
οὕτως ὑποκρινόμενον σοφῶς ὀνειράτα;
- Ξα. φέρε νυν κατέπω τοῖς θεαταῖς τὸν λόγον,
ὀλίγ’ ἄτθ’ ὑπειπὼν πρῶτον αὐτοῖσιν ταδί, 55
μηδὲν παρ’ ἡμῶν προσδοκᾶν λίαν μέγα,
μηδ’ αὐ γέλωτα Μεγαρόθεν κεκλεμμένον.
ἡμῖν γὰρ οὐκ ἔστ’ οὔτε κάρυ’ ἐκ φορμίδος
δούλω διαρριπτοῦντε τοῖς θεωμένοις,
οὔθ’ Ἡρακλῆς τὸ δεῖπνον ἐξαπατῶμενος, 60
οὔδ’ αὐθις ἐνασελγαυνόμενος Εὐρυπίδης·
οὔδ’ εἰ Κλέων γ’ ἔλαμψε τῆς τύχης χάριν,
αὐθις τὸν αὐτὸν ἄνδρα μωττωτεύσομεν.
ἀλλ’ ἔστιν ἡμῖν λογίδιον γνώμην ἔχον,
ὑμῶν μὲν αὐτῶν οὐχὶ δεξιώτερον, 65
κωμωδίας δὲ φορτικῆς σοφώτερον.
ἔστιν γὰρ ἡμῖν δεσπότης, ἐκεῖνος δὲ
ἄνω καθεύδων, ὁ μέγας, οὐπὶ τοῦ τέγους.
οὗτος φυλάττειν τὸν πατέρ’ ἐπέταξε νῶν,
ἔνδον καθείρξας, ἵνα θύραζε μὴ ᾔξη. 70
νόσον γὰρ ὁ πατήρ ἀλλόκοτον αὐτοῦ νοσεῖ,
ἦν οὐδ’ ἂν εἰς γνοίη ποτ’ οὐδ’ ἂν ξυμβάλω
εἰ μὴ πύθοιθ’ ἡμῶν· ἐπεὶ τοπάζετε.

48 γενόμενος Bothe (factus Divus): γιγνόμενος codd. 52 οὐκ] οὐ
c’ Tournier 53 σοφῶς RV: σαφῶς cett. 55 ἄτθ’ Portus: ἄττα
RV: γ’ L: om. Vp3 πρῶτον RV: πρότερον cett. 58 οὔτε] οὐδέ RV
59 διαρριπτοῦντε] -τες RV 61 οὐδ’] οὔτ’ Blydes ἐνασελγαυ-
νόμενος Hermann: ἀνα- codd. 68 ἄνω V ut videtur, Reisig: ἄνω
cett. μέγας] μέλας van Herwerden 72 alterum ἂν RV: om. cett.

- Bδ. δείξειν ἔοικεν. ἐκπέφυγας, ὦ Λάβης.
 πάτερ πάτερ, τί πέπονθας; οἴμοι. ποῦ 'ςθ' ὕδωρ; 995
 ἔπαιρε σαυτόν.
- Φι. εἶπέ νυν ἐκεῖνό μοι,
 ὄντως ἀπέφυγε;
- Bδ. νῆ Δί'.
 Φι. οὐδέν εἰμ' ἄρα.
 Bδ. μῆ φροντίσης, ὦ δαιμόνι', ἀλλ' ἀνίστασο.
 Φι. πῶς οὖν ἔμαυτῷ τοῦτ' ἐγὼ ξυνείσομαι,
 φεύγοντ' ἀπολύσας ἄνδρα; τί ποτε πείσομαι; 1000
 ἀλλ', ὦ πολυτίμητοι θεοί, ξύγγνωτέ μοι
 ἄκων γὰρ αὐτ' ἔδρασα κοῦ τοῦμοῦ τρόπου.
 Bδ. καὶ μηδὲν ἀγανάκτει γ'. ἐγὼ γάρ σ', ὦ πάτερ,
 θρέψω καλῶς, ἄγων μετ' ἔμαυτοῦ πανταχοί,
 ἐπὶ δαίπνον, εἰς ξυμπόσιον, ἐπὶ θεωρίαν, 1005
 ὥςθ' ἠδέως διάγειν σε τὸν λοιπὸν χρόνον·
 κοῦκ ἐγχανεῖταί σ' ἐξαπατῶν Ὑπέρβολος.
 ἀλλ' εἰσίωμεν.
- Φι. ταῦτά νυν, εἴπερ δοκεῖ.
- Χο. ἀλλ' ἴτε χαίροντες ὅποι βούλεσθ'.
 ὑμεῖς δὲ τέως, 1010
 ὦ μυριάδες ἀναρίθμητοι,
 νῦν τὰ μέλλοντ' εὖ λέγεσθαι
 μῆ πέση φαύλως χαμάζ'
 εὐλαβεῖσθε.
 τοῦτο γὰρ σκαιῶν θεατῶν
 ἔστι πάσχειν, κοῦ πρὸς ὑμῶν.
 νῦν αὐτε, λεψ', προσέχετε τὸν νοῦν, εἴπερ καθαρὸν 1015
 τι φιλεῖτε.
 μέμψασθαι γὰρ τοῖσι θεαταῖς ὁ ποιητῆς νῦν ἐπιθυμεῖ.

994 ἔοικεν] ἔοικας R 1004 πανταχοί Brunck: πανταχοῦ codd.
 1010 τέως RV: ταχέως Γ: γε ταχέως L 1011 νῦν Burges: νῦν μὲν
 codd. 1015 προσέχετε] πρόσχετε (sic) B: πρόσσχετε Elmsley, duce
 Bentley

- ἀδικεῖσθαι γὰρ φησιν πρότερος πόλλ' αὐτοὺς εὖ
 πεποιηκῶς·
 τὰ μὲν οὐ φανερώς ἀλλ' ἐπικουρῶν κρύβδην ἑτέροις
 ποιηταῖς,
 μιμησάμενος τὴν Εὐρυκλέους μαντεῖαν καὶ διάνοιαν,
 εἰς ἀλλοτρίας γαστέρας ἐνδὺς κωμωδικὰ πολλὰ 1020
 χέασθαι·
 μετὰ τοῦτο δὲ καὶ φανερώς ἤδη κινδυνεύων καθ'
 ἑαυτόν,
 οὐκ ἀλλοτρίων ἀλλ' οἰκείων Μουσῶν στόμαθ'
 ἠνοσχῆσας.
 ἀρθεῖς δὲ μέγας καὶ τιμηθεῖς ὡς οὐδεὶς πώποτ' ἐν ὑμῖν,
 οὐκ ἐκχαλάσαι φησὶν ἐπαρθεῖς οὐδ' ὀγκῶσαι τὸ
 φρόνημα,
 οὐδὲ παλαίστρας περικωμάζειν πειρῶν· οὐδ' εἴ 1025
 τις ἔραστῆς
 κωμωδεῖσθαι παιδίχ' ἑαυτοῦ μισῶν ἔσπευσε πρὸς
 αὐτόν,
 οὐδενὶ πώποτέ φησι πιθέσθαι, γνώμην τιν' ἔχων
 ἐπιεικῆ,
 ἵνα τὰς Μούσας αἰεὶν χρήται μὴ προαγωγοὺς ἀποφῆγη.
 οὐδ' ὅτε πρῶτόν γ' ἤρξε διδάσκειν, ἀνθρώποις φῆς'
 ἐπιθέσθαι,
 ἀλλ' Ἡρακλέους ὀργὴν τιν' ἔχων τοῖσι μεγίστοις 1030
 ἐπεχείρει,
 θρασεῶς ξυστὰς εὐθὺς ἀπ' ἀρχῆς αὐτῷ τῷ
 καρχαρόδοντι,

1020 εἴς (τ') Dobree: ὡςτ' Starkie 1022 ἠνοσχῆσας] -ῆσαι
 Richards 1024 ἐκχαλάσαι Wilson: ἐκτελέσαι codd.: alii alia
 1025 πειρῶν Brunck: περιῶν vel sim. codd. 1026 ἔσπευσε] ἔσπευδε
 L 1027 πιθέσθαι B: πείθεσθαι cett. 1029 πρῶτον] πρώτιστ'
 Meineke γ' B: om. cett.: ὄδ' Porson ἤρξε] φησὶ V: ἐπήλθε dubitanter
 Wilson φῆς' ἐπιθέσθαι] φησὶ πιθέσθαι R 1030 τοῖσι L: τοῖς cett.:
 θηρσὶ Merry ἐπεχείρει Meineke: ἐπιχειρεῖν codd.

οὐ δεινόταται μὲν ἀπ' ὀφθαλμῶν Κύννης ἀκτῖνες
 ἔλαμπον,
 ἑκατὸν δὲ κύκλω κεφαλαὶ κολάκων οἰμωξομένων
 ἐλιχμώντο
 περὶ τὴν κεφαλὴν, φωνὴν δ' εἶχεν χαράδρας ὄλεθρον
 τετοκυίας,
 φώκης δ' ὄσμην, Λαμίας δ' ὄρχεις ἀπλύτους, 1035
 πρωκτὸν δὲ καμήλου.
 τοιοῦτον ἰδὼν τέρας οὐ φησιν δεΐσας
 καταδωροδοκῆσαι,
 ἀλλ' ὑπὲρ ὑμῶν ἔτι καὶ νυνὶ πολεμεῖ· φησὶν τε μετ'
 αὐτὸν
 τοῖς ἡπιάλοις ἐπιχειρῆσαι πέρυσιν καὶ τοῖς πυρετοῖσιν,
 οἳ τοὺς πατέρας τ' ἤγχον νύκτωρ καὶ τοὺς πάππους
 ἀπέπνιγον
 κατακλινομένους ἐν ταῖς κοίταις, ἐπὶ τοῖσί τ' 1040
 ἀπράγμοσιν ὑμῶν
 ἀντωμοσίας καὶ προσκλήσεις καὶ μαρτυρίας
 συνεκόλλων,
 ὥστ' ἀναπηθᾶν δειμαίνοντας πολλοὺς ὡς τὸν
 πολέμαρχον.
 τοιόνδ' εὐρόντες ἀλεξίκακον τῆς χώρας τῆσδε
 καθαρτὴν,
 πέρυσιν καταπροῦδοτε καινοτάτας σπείραντ' αὐτὸν
 διανοίας,
 ἄς ὑπὸ τοῦ μὴ γνῶναι καθαρῶς ὑμεῖς ἐποιήσατ' 1045
 ἀναδείς·
 καίτοι σπένδων πόλλ' ἐπὶ πολλοῖς ὄμνυσιν τὸν Διόνυσον
 μὴ πρόποτ' ἀμείνον' ἔπη τούτων κωμωδικὰ μηδέν'
 ἀκοῦσαι.

1036 καταδωροδοκῆσαι] -ήσειν Γ 1037 ὑμῶν B: ἡμῶν cett.
 αὐτὸν Bentley: αὐτοῦ codd. 1040 κατακλινομένους ἐν . . . ἐπὶ τοῖσί
 τ' Hamaker: -μενοὶ τ' ἐπὶ . . . ἐπὶ τοῖσιν codd. 1044 καινοτάτας . . .
 διανοίας Bothe: -ταις . . . -αις codd. σπείραντ' R: σπείροντ' V: σπαι-
 ροντες Γ: σπέρωντ' L αὐτὸν] αὐτὴν Hecker: an αὐτῆ?

τοῦτο μὲν οὖν ἐσθ' ὑμῖν αἰσχροὺς τοῖς μὴ γνοῦσιν
 παραχρήμα,
 ὁ δὲ ποιητῆς οὐδὲν χείρων παρὰ τοῖσι σοφοῖς
 νερόμισται,
 εἰ παρελαύνων τοὺς ἀντιπάλους τὴν ἐπίνοιαν 1050
 ξυνέτριψεν.
 ἀλλὰ τὸ λοιπὸν τῶν ποιητῶν,
 ὧ δαιμόνιοι, τοὺς ζητοῦντας
 καινόν τι λέγειν κάξευρίσκειν
 στέργετε μᾶλλον καὶ θεραπεύετε,
 καὶ τὰ νοήματα σῶζεσθ' αὐτῶν, 1055
 εἰσβάλλετε τ' εἰς τὰς κιβωτοὺς
 μετὰ τῶν μήλων. κἂν ταῦτα ποιῆθ',
 ὑμῖν δι' ἔτους τῶν ἱματίων
 ὀζήσει δεξιότητος. 1059
 ὦ πάλαι ποτ' ὄντες ἡμεῖς ἄλκιμοι μὲν ἐν χοροῖς, [στρ.
 ἄλκιμοι δ' ἐν μάχαις, 1061
 καὶ κατ' αὐτὸ τοῦτο μόνον
 ἄνδρες ἀλκιμώτατοι.
 πρὶν ποτ' ἦν, πρὶν ταῦτα· νῦν δ'
 οἴχεται, κύκνου τε πολι-
 ὠτεραι δὴ αἰδ' ἐπανθοῦσιν τρίχες. 1065
 ἀλλὰ κακ' τῶν λευφάνων δεῖ τῶνδε ῥώμην
 νεανικὴν σχεῖν· ὡς ἐγὼ τοῦμόν νομίζω
 γῆρας εἶναι κρείττον ἢ πολλῶν κικίννουσ
 νεανίων καὶ σχήμα κεῦρυπρωκτίαν. 1070
 εἴ τις ὑμῶν, ὦ θεαταί, τὴν ἐμὴν ἰδὼν φύσιν
 εἶτα θαυμάζει μ' ὄρων μέσον διεσφηκωμένον,

1050 εἰ παρελαύνων sch.: εἴπερ ἐλαύνων codd. 1056 τ' RV: om.
 Γ: δ' L 1061 μάχαις] μάχαισιν L 1062 αὐτὸ] αὐτὸ δὴ
 L ἀλκιμώτατοι Bentley: μαχιμώτατοι codd. 1064 οἴχεται]
 οἴχεται γε L πολιώτεραι VL: -τερα RΓ 1067 ῥώμην] γνώμην
 VΓγρ σχεῖν Reisig: ἔχειν codd. 1070 κεῦρυπρωκτίαν Kuster:
 κηῦρ- codd.